

---

Təhsil Nazirliyi Hüquqi ekspertiza və lisenziyalaşdırma şöbəsinin Lisenziyalaşdırma və akkreditasiya sektorunun baş məsləhətçisi Əfqan Abdullayevin qatıldığı 3 günlük forumda təhsildə mükəmməllik, dil bacarıq və vərdisləri standartlaşmış dil testləri, kurikulumların qloballaşdırılması, dil müəllimi hazırlığı, müasir təlim texnologiyalarının tətbiqi, bilik və bacarıqların qiymətləndirilməsi kimi məsələlər müzakirə olunub.

“Education First”(EF) beynəlxalq cəmiyyətinin təşkilatçılığı ilə keçirilən forumun iştirakçıları Harvard Universitetində bu sahədə aparılan tədqiqatlar, onların tətbiqi imkanları ilə tanış olublar, dərsləri izləyiblər.

Qeyd edək ki, forum EF cəmiyyətinin 50 illiyinə həsr olunmuş tədbirlər çərçivəsində təşkil edilib. Yarım əsr əvvəl Bertil Halt tərəfindən əsas qoyulan EF-in məqsədi dünyada təhsilin geniş yayılmasına kömək etməkdir. 21 ölkəni 45 şəhərində bölməsi olan EF milyonlarla insanın ingilis dili öyrənməsinə dəstək göstərib.